



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អាជ្ញាធរសេវាហិរញ្ញវត្ថុមិនមែនធនាគារ
លេខ....០០៥.....អ.ស.ហ.ស.រ

សេចក្តីសម្រេច
ស្តីពី
ការបង្កើតក្រុមការងារលើកកម្ពស់ការអភិវឌ្ឍបច្ចេកវិទ្យាហិរញ្ញវត្ថុ
ក្នុងវិស័យហិរញ្ញវត្ថុមិនមែនធនាគារ

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ
និងជាប្រធានក្រុមប្រឹក្សាអាជ្ញាធរសេវាហិរញ្ញវត្ថុមិនមែនធនាគារ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០១២១/០០៣ ចុះថ្ងៃទី១៦ ខែមករា ឆ្នាំ២០២១ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃអាជ្ញាធរសេវាហិរញ្ញវត្ថុមិនមែនធនាគារ
- បានឃើញអនុក្រឹត្យលេខ ១១៣ អនក្រ.បក ចុះថ្ងៃទី១៤ ខែកក្កដា ឆ្នាំ២០២១ ស្តីពីការរៀបចំនិងការប្រព្រឹត្តទៅរបស់អង្គភាពក្រោមឱវាទរបស់អាជ្ញាធរសេវាហិរញ្ញវត្ថុមិនមែនធនាគារ
- បានឃើញប្រកាសលេខ ០០៤ អ.ស.ហ.ប្រក ចុះថ្ងៃទី១ ខែតុលា ឆ្នាំ២០២១ ស្តីពីការរៀបចំនិងការប្រព្រឹត្តទៅ នៃនាយកដ្ឋាននិងអង្គភាពក្រោមឱវាទរបស់អគ្គលេខាធិការដ្ឋានអាជ្ញាធរសេវាហិរញ្ញវត្ថុមិនមែនធនាគារ
- យោងតាមតម្រូវការចាំបាច់របស់អាជ្ញាធរសេវាហិរញ្ញវត្ថុមិនមែនធនាគារ



សម្រេច

ប្រការ១.-

ត្រូវបានបង្កើតក្រុមការងារលើកកម្ពស់ការអភិវឌ្ឍបច្ចេកវិទ្យាហិរញ្ញវត្ថុក្នុងវិស័យហិរញ្ញវត្ថុមិនមែនធនាគារ ដែលសរសេរកាត់ថា **ក.ប.ហ.** ស្ថិតក្រោមឱវាទអាជ្ញាធរសេវាហិរញ្ញវត្ថុមិនមែនធនាគារ (អ.ស.ហ.) ដើម្បីធានា ប្រសិទ្ធភាពនិងសក្តិសិទ្ធភាពនៃការអនុវត្តយន្តការសម្របសម្រួលនិងកិច្ចសហការក្នុងក្របខណ្ឌ អ.ស.ហ. លើ ការអភិវឌ្ឍនិងការប្រើប្រាស់បច្ចេកវិទ្យាហិរញ្ញវត្ថុក្នុងវិស័យហិរញ្ញវត្ថុមិនមែនធនាគារ ប្រកបដោយសហចាមភាព សហនវានុវត្តន៍ សហការទទួលខុសត្រូវ សិនិទ្ធភាព និងបរិយាបន្ន សំដៅ កសាងប្រព័ន្ធអេកូឡូស៊ីបច្ចេកវិទ្យា ហិរញ្ញវត្ថុរស់រវើក។

ប្រការ២.-

ក.ប.ហ. មានសមាសភាពដូចខាងក្រោម៖

- រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុនិងជា
អគ្គលេខាធិការនៃអគ្គលេខាធិការដ្ឋាន អ.ស.ហ. ប្រធាន
- អគ្គនាយកនៃនិយ័តករធានារ៉ាប់រងកម្ពុជា អនុប្រធាន
- អគ្គនាយកនៃនិយ័តករមូលបត្រកម្ពុជា អនុប្រធាន
- អគ្គនាយកនៃនិយ័តករសន្តិសុខសង្គម អនុប្រធាន
- អគ្គនាយកនៃបរិច្ចាគបាលកិច្ច អនុប្រធាន
- អគ្គនាយកនៃនិយ័តករគណនេយ្យនិងសវនកម្ម អនុប្រធាន
- អគ្គនាយកនៃនិយ័តករអាជីវកម្មអចលនវត្ថុនិងបញ្ចាំ អនុប្រធាន
- អគ្គលេខាធិការរងនៃអគ្គលេខាធិការដ្ឋាន អ.ស.ហ. ១រូប អនុប្រធាន
- ថ្នាក់ដឹកនាំអគ្គលេខាធិការដ្ឋាន អ.ស.ហ. ២រូប សមាជិក
- ថ្នាក់ដឹកនាំនិយ័តករធានារ៉ាប់រងកម្ពុជា ២រូប សមាជិក
- ថ្នាក់ដឹកនាំនិយ័តករមូលបត្រកម្ពុជា ២រូប សមាជិក
- ថ្នាក់ដឹកនាំនិយ័តករសន្តិសុខសង្គម ២រូប សមាជិក
- ថ្នាក់ដឹកនាំនិយ័តបរិច្ចាគបាលកិច្ច ២រូប សមាជិក
- ថ្នាក់ដឹកនាំនិយ័តករគណនេយ្យនិងសវនកម្ម ២រូប សមាជិក
- ថ្នាក់ដឹកនាំនិយ័តករអាជីវកម្មអចលនវត្ថុនិងបញ្ចាំ ២រូប សមាជិក
- ប្រធានមជ្ឈមណ្ឌលបច្ចេកវិទ្យាហិរញ្ញវត្ថុនៃអគ្គលេខាធិការដ្ឋាន អ.ស.ហ. សមាជិក។

សមាសភាពជាក់ស្តែងរបស់ **ក.ប.ហ.** ត្រូវកំណត់ដោយសេចក្តីសម្រេចរបស់រដ្ឋមន្ត្រីក្រសួងសេដ្ឋកិច្ចនិង ហិរញ្ញវត្ថុនិងជាប្រធានក្រុមប្រឹក្សា អ.ស.ហ.។

f

ប្រការ៣.-

ក.ប.ហ. មានតួនាទីនិងភារកិច្ចដូចខាងក្រោម៖

- ជំរុញការស្រាវជ្រាវនិងអភិវឌ្ឍបច្ចេកវិទ្យាហិរញ្ញវត្ថុក្នុងវិស័យហិរញ្ញវត្ថុមិនមែនធនាគារ
- ជំរុញការរៀបចំ ការអនុវត្ត និងការធ្វើសុវត្ថិភាពឬការធ្វើវិសោធនកម្មគោលនយោបាយ យុទ្ធសាស្ត្រ ច្បាប់ និងលិខិតបទដ្ឋានគតិយុត្ត ក៏ដូចជាការផ្ដើមគំនិតនវានុវត្តន៍ផ្សេងទៀត ពាក់ព័ន្ធនឹងបច្ចេកវិទ្យា ហិរញ្ញវត្ថុក្នុងវិស័យហិរញ្ញវត្ថុមិនមែនធនាគារ
- ជំរុញការប្រើប្រាស់ថ្នាលឌីជីថលគ្រឹះដែលមានស្រាប់និងការអភិវឌ្ឍថ្នាលឌីជីថលគ្រឹះចាំបាច់ដទៃទៀតគាំទ្រដល់ការអភិវឌ្ឍបច្ចេកវិទ្យាហិរញ្ញវត្ថុក្នុងវិស័យហិរញ្ញវត្ថុមិនមែនធនាគារ
- ជំរុញការប្រើប្រាស់និងអភិវឌ្ឍបច្ចេកវិទ្យាគាំទ្រដល់ការអភិវឌ្ឍបច្ចេកវិទ្យាហិរញ្ញវត្ថុក្នុងវិស័យហិរញ្ញវត្ថុមិនមែនធនាគារ
- ជំរុញការអភិវឌ្ឍនិងនវានុវត្តន៍សកម្មភាពបច្ចេកវិទ្យាហិរញ្ញវត្ថុក្នុងវិស័យហិរញ្ញវត្ថុមិនមែនធនាគារ ដែលរួមបញ្ចូលទាំងហិរញ្ញវត្ថុវិមជ្ឈការនិងបច្ចេកវិទ្យាដែលកំពុងលេចឡើង
- ជំរុញការលើកកម្ពស់អក្ខរកម្មបច្ចេកវិទ្យាហិរញ្ញវត្ថុក្នុងវិស័យហិរញ្ញវត្ថុមិនមែនធនាគារ
- ចូលរួមទប់ស្កាត់ហានិភ័យបច្ចេកវិទ្យាហិរញ្ញវត្ថុក្នុងវិស័យហិរញ្ញវត្ថុមិនមែនធនាគារ
- ចូលរួមផ្តល់មតិយោបល់និងវិភាគទានដល់ការរៀបចំកិច្ចព្រមព្រៀងសេដ្ឋកិច្ចឌីជីថលពាក់ព័ន្ធនឹងទិដ្ឋភាពបច្ចេកវិទ្យាហិរញ្ញវត្ថុក្នុងវិស័យហិរញ្ញវត្ថុមិនមែនធនាគារ
- សហការនិងសម្របសម្រួលការងារជាមួយនឹងក្រសួងស្ថាប័ន អង្គភាព និងយន្តការពាក់ព័ន្ធនៃរាជរដ្ឋាភិបាល ដៃគូអភិវឌ្ឍ និងវិស័យឯកជន ពាក់ព័ន្ធនឹងការកសាង ការអភិវឌ្ឍ និងនិយ័តកម្មបច្ចេកវិទ្យា ហិរញ្ញវត្ថុក្នុងវិស័យហិរញ្ញវត្ថុមិនមែនធនាគារ
- ពិនិត្យនិងលើកសំណើដំណោះស្រាយលើបញ្ហាប្រឈមពាក់ព័ន្ធបច្ចេកវិទ្យាហិរញ្ញវត្ថុក្នុងវិស័យហិរញ្ញវត្ថុមិនមែនធនាគារ
- រៀបចំនិងប្តូរសរុបរបាយការណ៍វឌ្ឍនភាពការងារ សមិទ្ធកម្ម និងបញ្ហាប្រឈមប្រចាំឆ្នាំ ជូនរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុនិងជាប្រធានក្រុមប្រឹក្សា អ.ស.ហ. និង
- បំពេញតួនាទីនិងភារកិច្ចផ្សេងទៀតតាមការប្រគល់ជូនពីប្រធាន **ក.ប.ហ.** ។

ប្រការ៤.-

ក.ប.ហ. ត្រូវប្រជុំតាមការអញ្ជើញរបស់ប្រធាន **ក.ប.ហ.** ។ ក្នុងករណីប្រធាន **ក.ប.ហ.** អវត្តមានឬមានករណីចាំបាច់ ប្រធាន **ក.ប.ហ.** អាចផ្ទេរសិទ្ធិជូនអនុប្រធាន ដើម្បីដឹកនាំប្រជុំ។

អនុប្រធាន និងសមាជិកក្រុមការងារ ត្រូវចូលរួមប្រជុំតាមការអញ្ជើញរបស់ប្រធាន **ក.ប.ហ.** ឬអនុប្រធាន **ក.ប.ហ.** ករណីដែលប្រធាន **ក.ប.ហ.** អវត្តមានឬមានការចាំបាច់។

ក្នុងករណីចាំបាច់ អនុប្រធាន ឬសមាជិក អាចចាត់តំណាងដែលមានសិទ្ធិសម្រេចដើម្បីចូលរួមកិច្ចប្រជុំជំនួស និងត្រូវជូនដំណឹងមកលេខាធិការដ្ឋាន **ក.ប.ហ.** ។

f

ប្រធាន **ក.ប.ហ.** មានសិទ្ធិអញ្ជើញថ្នាក់ដឹកនាំនិងមន្ត្រី នៃក្រសួងស្ថាប័ន អង្គភាពពាក់ព័ន្ធ និងវិស័យឯកជន ចូលរួមប្រជុំតាមការចាំបាច់។

ប្រការ៥.-

ក.ប.ហ. មានលេខាធិការដ្ឋានមួយជាសេនាធិការ ដែលមានសមាសភាពមួយចំនួនពីថ្នាក់ដឹកនាំ និង មន្ត្រីជំនាញ នៃនិយ័តករក្រោមឱវាទ អ.ស.ហ. និងមជ្ឈមណ្ឌលបច្ចេកវិទ្យាហិរញ្ញវត្ថុ នៃអគ្គលេខាធិការដ្ឋាន អ.ស.ហ.។

សមាសភាពជាក់ស្តែងរបស់លេខាធិការដ្ឋាន នៃ **ក.ប.ហ.** ត្រូវកំណត់ដោយសេចក្តីសម្រេចរបស់រដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុនិងជាប្រធានក្រុមប្រឹក្សា អ.ស.ហ.។

លេខាធិការដ្ឋាន នៃ **ក.ប.ហ.** មានតួនាទីនិងភារកិច្ចដូចខាងក្រោម៖

- បំពេញមុខងារជាសេនាធិការបច្ចេកទេសនិងរដ្ឋបាលជូន **ក.ប.ហ.**
- រៀបចំនិងប្តូរសរុបរបាយការណ៍វឌ្ឍនភាពការងារ សមិទ្ធកម្ម និងបញ្ហាប្រឈមប្រចាំឆមាសនិងឆ្នាំ ជូនប្រធាន **ក.ប.ហ.** និង
- បំពេញតួនាទីនិងភារកិច្ចផ្សេងទៀត តាមការប្រគល់ជូនពីប្រធាន **ក.ប.ហ.**។

អនុប្រធាននិងសមាជិកនៃលេខាធិការដ្ឋាន នៃ **ក.ប.ហ.** ត្រូវប្រជុំតាមការអញ្ជើញរបស់ប្រធានលេខាធិការដ្ឋាន នៃ **ក.ប.ហ.**។ ក្នុងករណីប្រធានលេខាធិការដ្ឋាន នៃ **ក.ប.ហ.** អវត្តមានឬមានករណីចាំបាច់ ប្រធាន លេខាធិការដ្ឋាន នៃ **ក.ប.ហ.** អាចផ្ទេរសិទ្ធិជូនអនុប្រធាន ដើម្បីដឹកនាំប្រជុំ។

ប្រការ៦.-

អគ្គលេខាធិការនៃអគ្គលេខាធិការដ្ឋាន អ.ស.ហ. និងអគ្គនាយកនៃនិយ័តករក្រោមឱវាទ អ.ស.ហ. ព្រមទាំងសាមីខ្លួន ត្រូវទទួលបន្ទុកអនុវត្តសេចក្តីសម្រេចនេះ ចាប់ពីថ្ងៃចុះហត្ថលេខាតទៅ។

ថ្ងៃព្រហស្បតិ៍ ៤ កក្កដា ខែ កក្កដា ឆ្នាំរោង ឆស័ក ព.ស.២៥៦៨

ធ្វើនៅរាជធានីភ្នំពេញ ថ្ងៃទី ៣០ ខែ ឧសភា ឆ្នាំ២០២៤

ឧបនាយករដ្ឋមន្ត្រី *[Signature]*

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ
និងជាប្រធានក្រុមប្រឹក្សាអ.ស.ហ.សេវាហិរញ្ញវត្ថុមិនមែនធនាគារ



កន្លែងទទួល៖

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចហឫទ័យវររាជបតីនាយករដ្ឋមន្ត្រី
- ខុទ្ទកាល័យឯកឧត្តមអគ្គបណ្ឌិតសភាចារ្យឧបនាយករដ្ឋមន្ត្រី
- ដូចប្រការ៦ “ដើម្បីអនុវត្ត”
- រាជកិច្ច
- ឯកសារ កាលប្បវត្តិ